

ಪ್ರಮಾಣ್ ಕೊಂಕ್ಣಿ ಭಾಶೆಚಿಂ ಅಧ್ಯಯನ್-3

ಕೊಂಕ್ಣಿ ವರ್ಣಮಾಳಾ

ಎದೊಳ್‌ಚ್ ಪಾಟ್ಲಾ ಮಹಿನ್ಯಾಂತ್ ಸಾಂಗ್ಲಾಂ ತಶೆಂ ಮನಿಸ್ ಧ್ವನಿ ವಾಪುನ್ ಪೆಲ್ಯಾ ಲಾಗಿಂ ಸಂಪರ್ಕ್ ಕರ್ತಾ ವ ಉಲಯ್ತಾ. ಅಶೆಂ ಉಲಯ್ತಾನಾ ಭಾಯ್ ಸರ್ತಾ ತ್ಯಾ ಆವಾಜಾಕ್ ಲಾಗುನ್ ಉತ್ರಾಂಚೊ ಅರ್ಥ್ ಸಮ್ಜತಾ. ಆವಾಜ್ ಕಾನಾಂಕ್ ಆಯ್ತಾ ಪೂಣ್ ದೊಳ್ಯಾಂಕ್ ದಿಸನಾ. ಮ್ಹಣ್ಣೆ ತೊ ಆವಾಜ್ ದಾಕೊಂವ್ಕ್ ಕುರೊ ಜಾಯ್ ಪಡ್ತಾತ್. ಬರೊವ್ಪಾಂತ್ ಆವಾಜ್ ದಾಕೊಂವ್ಚ್ಯಾ ತ್ಯಾ ಕುರ್ವಾಂಚ್ಯಾ ಜಮ್ಯಾಕ್ ವರ್ಣಮಾಳಾ ಮ್ಹಣುಂ ಯೆತಾ. ಆವಾಜ್ ಜಾಯ್ತೆ ಆಸಾತ್. ಸಕ್ಡ್ ಆವಾಜ್ ದಾಕೊಂವ್ಕ್ ಜಾಯ್ ತಿತ್ಲೊ ಕುರೊ ಹರಕೆ ಭಾಶೆಂತ್ ಆಸ್‌ಲ್ಲ್ಯೊ ಬರೊ ಪೂಣ್ ಕಾಂಯ್ ಭಾಸಾಂನಿ ಥೊಡೆಚ್ ವರ್ಣ್ ಆಸ್ತಾತ್ ಆನಿ ಧ್ವನಿ ಚಡ್ ಆಸ್ತಾತ್. ಅಶೆಂ ಆಸ್ಚ್ಯಾ ವೆವೆಗ್ಯಾ ಸಂದರ್ಭಾಂನಿ ಥೊಡ್ಯೊ ಕುರೊ ಎಕಾಚ್ಯಾಕ್‌ಯಿ ಚಡ್ ಆವಾಜ್ ದಿಂವ್ಚ್ಯಾ ಖಾತಿರ್ ವಾಪರೊ ಪಡ್ತಾತ್. ಹೆ ವಿಶಿಂ ಚಡ್ತೆಕ್ ವಿವರ್ ಘಡ್ಲಾ ಲೆಕನಾಂತ್ ಮೆಳ್ತಾ.

ಕೊಂಕ್ಣಿಂತ್ಲಾ ವರ್ಣಾಂಚೆ ಆಮಿ ದೋನ್ ವರ್ಗ್ ಕರ್ತಾವ್. 1. ಸ್ವರ್ 2. ವ್ಯಂಜನಾಂ

ಸ್ವರ್: ಉಚ್ಚಾರ್ ಕರ್ತಾನಾ ಕಾಂಯ್‌ಚ್ ಆಡ್ಕಳ್ ನಾಸ್ತಾನಾ ಸೊಂಪಪಣಿಂ ಉಚ್ಚಾರ್ ಕರುಂಕ್ ಯೆತಾತ್ ತಸಲ್ಯಾ ವರ್ಣಾಂಕ್ ಸ್ವರ್ ಮ್ಹಣ್ತಾತ್.

ಸ್ವರ್ ದೋನ್ ಪ್ರಕಾರಾಂಚೆ ಆಸಾತ್:1. ತೊಂಡಿ ಸ್ವರ್ (oral vowel) 2. ನಾಕ್ಳೆ ಸ್ವರ್ (nasal vowel)

ವ್ಯಂಜನಾಂ: ಉಚ್ಚಾರ್ ಕರ್ತಾನಾ ಆಡ್ಕಳ್ ಆಸುನ್ ಉಚ್ಚಾರ್ ಜಾತಾತ್ ವ ಸ್ವರಾಚೊ ಆಧಾರ್ ಘೆವುನ್ ಉಚ್ಚಾರ್ ಜಾತಾತ್ ತ್ಯಾ ವರ್ಣಾಂಕ್ ವ್ಯಂಜನಾಂ ಮ್ಹಣ್ತಾತ್. ವ್ಯಂಜನಾಂಯ್ ದೋನ್

ಪ್ರಕಾರಾಚಿಂ ಆಸಾತ್: 1. ತೊಂಡಿ ವ್ಯಂಜನಾಂ 2. ನಾಕ್ಳೆ ವ್ಯಂಜನಾಂ.

ಸ್ವರಾಂಚಿಂ ಆನಿ ವ್ಯಂಜನಾಂಚಿಂ ಹೆಂ ವರ್ಗೀರಣ್ ಆವಾಜ್ ಉತ್ರಾದನ್ ಕರ್ಚ್ಯಾ ಉಚ್ಚಾರ್ ಥಳಾಕ್ ಆನಿ ಉಚ್ಚಾರಾಚೆ ರಿತಿಕ್ ಲಾಗುನ್ ಜಾತಾ.

ಕೊಂಕ್ಣಿ ವರ್ಣ್ ಆನಿ ತೆ ವರ್ಣ್

ಫಾ| ವಾಲೆರಿಯನ್ ಫೆರ್ನಾಂದ್, ಸಾಸ್ತಾನ್.

ಉತ್ರಾಂನಿ ಫೊಳ್ಳಿ ರೀತ್ ಹಾಂಗಾ ದಿಲ್ಯಾ ಉತ್ರಾಂನಿ ಆಟಾಪ್‌ಲ್ಲೆ ವರ್ಣ್ ಸೊಂಪೆಪಣಿಂ ಕಳ್ಳೆ ಖಾತಿರ್ ಕಂವ್ಯಾಂನಿ ಉತ್ರಾಂಚಿ ಫೊಡ್ಡಿಯ್ ದಿಲ್ಯಾ.

ತೊಂಡಿ ಸ್ವರ್	ನಾಕ್ಳೆ ಸ್ವರ್
ಅ: ಚಲ್ (ಚ್+ಅ+ಲ್)	ಅಂ: ಥಂಯ್ (ಥ್+ಅಂ+ಯ್)
ಆ: ಗಾಲ್ (ಗ್+ಆ+ಲ್)	ಆಂ: ಮಾಂವ್ (ಮ್+ಆಂ+ವ್)
ಇ (ಈ): ತಿ (ತ್+ಇ)	ಇಂ (ಈಂ): ಹಿಂ (ಹ್+ಇಂ)
ನೀತ್ (ನ್+ಈ)	ತೀಂಯ್ (ತ್+ಈಂ+ಯ್)
ಉ (ಊ): ಉದಕ್ (ಉ+ದ್+ಅ+ಕ್)	ಉಂ (ಊಂ):ಕುಂಡೊ (ಕ್+ಉಂ+ಡೊ)
ಊಟ್ (ಊ+ಟ್)	ಊಂಟ್ (ಊಂ+ಟ್)
ಎ: ಮೆಜ್ (ಮ್+ಎ+ಜ್)	ಎಂ: ಶೆಂಡೊ (ಶ್+ಎಂ+ಡ್+ಒ)
ಏ: ಲೇಕ್ (ಲ್+ಏ+ಕ್)	ಏಂ: ಪೆಂಡಿ (ಪ್+ಏಂ+ಡ್+ಇ)
ಒ: ಗೊಡ್ (ಗ್+ಒ+ಡ್)	ಒಂ: ಥೊಂಟೊ (ಥ್+ಒಂ+ಟ್+ಒ)
ಓ: ಬೋರ್ (ಬ್+ಓ+ರ್)	ಓಂ: ಕೊಂಬಿ (ಕ್+ಓಂ+ಬ್+ಇ)

ಚತ್ರಾಯ್:

1. ಈ ಆನಿ ಊ ಹೆ ಸ್ವತಂತ್ರ ಸ್ವರ್ ನ್ಹಯ್. ತೆ ಇ ಆನಿ ಉ ಹ್ಯಾ ಸ್ವರಾಂಚೆ ಉಪಸ್ವನ್ (Allophones); ಅಶೆಂಚ್ ಈಂ ಆನಿ ಊಂ ದೊನ್‌ಯಿ ಇಂ ಆನಿ ಉಂ ಹ್ಯಾ ನಾಕ್ಳಾ ಸ್ವರಾಂಚೆ ಉಪಸ್ವನ್.

2. ಅ, ಎ ಆನಿ ಒ ತಶೆಂಚ್ ಅಂ, ಎಂ ಆನಿ ಒಂ ಹ್ಯಾ ವರ್ಣಾಂಚೊ ಕೊಂಕ್ಣಿಂತ್ಲಾನ್ ಉಚ್ಚಾರ್ ಕನ್ನಡ್ ಭಾಶೆಚ್ಯಾಕ್‌ಯಿ ಸಾರ್ಕೊ ವೆಗ್ಳೊಚ್ ಆಸಾ ತೆಂ ಗುಮಾನಾಂತ್ ಘೆಂವ್ಕ್ ಜಾಯ್. ಕನ್ನಡ್ ಭಾಶೆಂತ್ ತಾಂಕಾಂ ಜೊ ಉಚ್ಚಾರ್ ತೊ ಕೊಂಕ್ಣಿಂತ್ಲಾ ಆ, ಏ ಆನಿ ಓ ತಶೆಂಚ್ ಆಂ, ಏಂ ಆನಿ ಓಂ ಹ್ಯಾ ವರ್ಣಾಂನಿಚ್ ಆಟಾಪುನ್ ಆಸಾ ತೆಂ ಸಮ್ಜುಂಕ್ ಜಾಯ್.

3. ಋ ಆನಿ ಅ: ಹೆ ವರ್ಣ್ ಕೊಂಕ್ಣಿಂತ್ ನಾಂತ್.

4. ಏ ಆನಿ ಔ ಹೆ ಸಂದಿಸ್ವರ್ (Diphthong) ಘಡ್ಲಾ ವಾಂಟ್ಯಾಂತ್ ಸಂಧಿಸ್ವರಾಂ ವಿಶಿಂ ಶಿಕುಂಯಾ.

ಆರ್ಸುಲಾಯ್ಸ್ ಫ್ರಾನ್ಸಿಸ್ಕನ್ ಧಾರ್ಮಿಕ್ ಮೆಳಾಚಿ ಭಯ್ಣ್ ಹೆಲೆನ್ ದಾಂತಿಸಾನ್ (ಶಿರ್ತಾಡಿ), ಬೆಲ್ಜಿಯಮಾಚಿ ಲುವೆನ್ ಕಥೊಲಿಕ್ ಯುನಿವರ್ಸಿಟಿಂತ್ ದೈವಿಕ್ ಶಾಸ್ತ್ರಾಂತ್ ದೊತೊರ್ ಸನದ್ ಆಪ್ಣಾಯ್ಲ್ಯಾ. ಹ್ಯಾ ಅಧ್ಯಯನಾ ವೆಳಾರ್ ತಿಣೆಂ ಘೆತ್‌ಲ್ಲ್ಯೊ ವಿಷಯ್: 'ಸಮರ್ಪಿತ್ ರೆಲಿಜಿಯೊಸ್ ಜಿಣಿ, ದುರ್ಬಳ್ಯಾಂಚಿ ಉದರ್ಗತೆ ಖಾತಿರ್ ವಿಂಚವ್ಣ್ ಘೆವ್ನ್, ವಿಭಿನ್ನತೆಚಿಂ ದೈವಿಕ್ ರಾಜ್ ರೂಪಿತ್ ಕರ್ಚೆ ಧಾರ್ಮಿಕ್ ಸಮುದಾಯ್.'

